



ОПШТИНА ЗЕЛЕНИКОВО





Граѓански буџет на општина Зелениково за 2024 година

ШТО Е БУЏЕТ НА ОПШТИНА И ГРАЃАНСКИ БУЏЕТ НА ОПШТИНА?

Буџетот е една од најважните политики на локалната власт. Токму преку буџетот се распределуваат финансиските средства на општината неопходни за остварување на правата на сите жители во општината. Се користи за планирање како локалната власт ќе ги прибере и распредели јавните финансии за да ги исполни своите политики и цели.

БУЏЕТОТ НА ОПШТИНАТА претставува годишен план на сите приходи, приливи и одобрени средства и сите расходи и одливи на средства, а ги вклучува основен буџет на општината, буџетот на дотации, буџетот на донации, буџетот на заеми и буџетот на самофинансирачки активности.

	ПРИХОДИ	РАСХОДИ	
	<ul style="list-style-type: none"> - Даночни приходи - Неданочни приходи - Капитални приходи - Трансфери и донации - Задолжување во земјата - Задолжување во странство 	<ul style="list-style-type: none"> - Плати и надоместоци - Резерви и недефинирани расходи - Стоки и услуги - Камати - Субвенции и трансфери - Социјални бенефиции - Капитални расходи - Отплата на главнина 	

Буџетот на општина Зелениково е консолидиран годишен план кој покрај буџетот на Општината го опфаќа и буџетот на нашиот општински буџетски корисник, односно буџетот на ООУ Марко Цепенков - Зелениково

За извршување на комуналните дејности во општината надлежно е јавното претпријатие ЈКП Зелениково - Зелениково.

ГРАЃАНСКИОТ БУЏЕТ е документ развиен од општината исклучиво за јавноста и во него е претставен буџетот на општината во поедноставен, помалку технички формат, за да се изгради подобро разбирање за тоа како општината управува и ги користи јавните финансии. Ова разбирање е од витално значење за јавната одговорност и отчетност и за зголемување на инклузивното граѓанско учество при спроведувањето на локалните политики.



Во процесот на креирање на Буџетот на Општина Зелениково за 2024 година се одржаа средби со граѓани и посети на населените места. Целта на овие средби и посети е граѓанското учество во процесот на донесување на одлуки, односно приоритетните проекти за реализација за наредната година.

Општина Зелениково почитувајќи го гласот и мислењето на граѓаните и анализирајќи ги предложените приоритети, дел од нив ги предвиде за реализација.

Прв проект што планира да се реализира е “Реконструкција на дел од локална улица во Зелениково до последна автобуска постојка”. За таа цел во Буџетот на Општина Зелениково за 2024 година се планирани средства.

КОИ СЕ НАДЛЕЖНОСТИТЕ НА НАШАТА ОПШТИНА?

Буџетот на општината е огледало на политиките/активностите на нашата општина и истиот ги демонстрира вредностите и приоритетите на локалната самоуправа во сите надлежности и области на делување.

Урбанистичко (урбано и рурално) планирање	Заштита на животната средина и природата	Локален економски развој
Комунални дејности	Култура	Спорт и рекреација
Социјална заштита и заштита на децата	Образование	Здравствена заштита
Заштита и спасување	Противпожарна заштита	Други надлежности определени со закон

КАКО ОПШТИНАТА ГИ ПРИБИРА ПРИХОДИТЕ?

Ефикасното обезбедување и собирање на општинските приходи се основа за испорачување на потребните јавни добра и услуги на нашите граѓани. Општинските приходи се прибираат преку основниот буџет на општината, дотацијата, донациите, кредитите и самофинансирачките активности.

СРЕДСТВАТА ВО ОСНОВНИОТ БУЏЕТ ДООЃААТ ОД:


- Даночните приходи (даноци на имот, комунални такси и локални надоместоци)
- Неданочните приходи (административни такси, надоместоци, останати неданочни приходи)
- Капиталните приходи (продажба на земјиште, концесии, легализација на бесправно изградени објекти, надоместоци за експлоатација на минерални сировини, геолошки истражувања и други надоместоци)
- Трансферите од други нивоа на власт (трансфер на средства од буџетите и фондовите, ДДВ дотација, персонален данок на доход на лични примања од плати од физички лица со постојано живеалиште и престојувалиште во општината)

ШТО Е ДОТАЦИЈА? - трансфер од Буџетот на Република Северна Македонија кој служи за финансирање на пренесените надлежности на општината во образованието, социјалната и детска заштита, културата и противпожарна заштита.

ОД КАДЕ ДООЃААТ ДОНАЦИИТЕ? – различни донатори може да донираат строго наменски средства во општината со цел обезбедување конкретни добра или услуги за нашите граѓани.

ОПШТИНСКИОТ БУЏЕТ СОДРЖИ И ПРИХОДИ ОД САМОФИНАНСИРАЧКИ АКТИВНОСТИ кои ги остваруваат нашите буџетски корисници (училишта, детски градинки, културни установи и др.) по основ на закупнина од објекти, целодневна и претшколска грижа, средства за екскурзии и сл.


Вкупните приходи на општина Зелениково во Буџетот за 2024 година се проценети на 93.670.700,00 денари. Во структурата на приходите најголемо учество заземаат приходите во основниот буџет на општината, значителен дел отпаѓаат на Блок дотациите за основно образование, потоа следуваат приходите од самофинансирачките активности, како и донациите.



Графикон 1. Структура на општинските приходи по извори на финансирање (во %)

КОИ СЕ КЛУЧНИТЕ ПРИХОДИ ВО БУЏЕТОТ НА НАШАТА ОПШТИНА? - даноците и другите задолжителни законски плаќања, приливите кои ги добиваме од сопственост на средствата (камата, закупнина и сл.), надомест кој го добиваме за добра или услуги кои ги обезбедуваме, како и останати приливи од донации, спонзорства, субвенции и трансфери од другите нивоа на власт.


Во структурата на клучните приходи на нашата општина доминираат планираните приходи од трансфери и донации кои учествуваат со 71.369.240,00 денари, потоа следат даночните приходи кои учествуваат со 12.850.000,00 денари, па капиталните приходи со 8.235.311,00 денари, додека неданочните приходи учествуваат со 1.216.149,00 денари.



Графикон 2. Структура на општинските приходи според економската класификација (во денари)

СОПСТВЕНИТЕ ИЗВОРИ НА ПРИХОДИ НА НАШАТА ОПШТИНА се од посебна важност за реализирање на локалните надлежности и обезбедување на општински услуги. Тие вклучуваат - локални даноци, локални такси и локални надоместоци, приходи од сопственост на општината, самопридонес, парични казни, донации и други приходи кои се утврдени со закон. Затоа од исклучителна важност е нивното точно утврдување и наплата, бидејќи без овие приходи капацитетот на општината да ги обезбеди потребните добра/услуги на своите граѓани ќе биде ограничен.

ДАНОЧНИТЕ ПРИХОДИ се основен и најзначаен дел од сопствените приходи на општината. Тие се прибираат преку: оданочување на имотот, комуналните такси (фирмарина, користење на простор пред деловните објекти, улично осветлување и др.), надоместокот за уредување на градежно земјиште (комуналии), такси на користење или дозволи за вршење на дејност и други даночни приходи.




Графикон 3. Даночни приходи на општина Зелениково (во денари)

Дали знаете дека во даночните приходи на нашата општина најголем удел ќе имаат даноците на специфични услуги (уредување на градежно земјиште, комунална такса за улично осветлување, фирмарина и др.), а потоа следат даноците на имот, додека помал удел зафаќаат данокот од доход, од добивка и од капитални добивки.

ЗОШТО ТРЕБА ДА ПЛАЌАМЕ ДАНОК НА ИМОТ?

Даноците на имот се едни од најважните сопствени приходи на општината. Нивното навремено плаќање од страна на граѓаните и бизнисите е особено важно за создавање на модерна општина со поквалитетен живот.

Структурата на посебните видови на даноци на имот кои нашата општина планира да ги обезбеди во 2024 е прикажана во продолжение. Во нашата општина највисоко учество во овој вид на приходи зафаќа данокот на имот, со 50% во вкупната вредност од даноците на имот.



Графикон 4. Даноци на имот на општина Зелениково (во денари)

ШТО СЕ КОМУНАЛНИ ТАКСИ?

Комуналните такси се давачки што се плаќаат за користење определени права, предмети и услуги од јавен карактер од страна на правните и физичките лица што вршат дејност и од страна на граѓаните. Висината на комуналната такса ја утврдува општината во рамките определени со закон. Општината најмногу планира да собере пари од Комунална такса за користење и одржување на јавно осветлување, надоместок за уредување на градежно земјиште, како и комунална такса за користење на улици што се плаќа при регистрација на возила.


Комунални такси	износ	%
Комунална такса за истакнување на фирмарина	600.000	8,89%
Комунална такса за користење на улици што се плаќа при регистрација на возилата	650.000	9,63%
Комунална такса за користење и одржување на јавно осветлување	4.000.000	59,26%
Надоместок за уредување на градежно земјиште	1.500.000	22,22%
Камата за ненавремено плаќање на комунални такси кои се приход на единиците на локална самоуправа	50.000	0,74%

Табела 1. Комунални такси на општина Зелениково (во денари и %)

НЕДАНОЧНИ ПРИХОДИ

Нашата општина прибира и неданочни приходи како што се разните такси, надоместоци и други приходи кои се поврзани со определени услуги кои ги обезбедуваме за граѓаните и бизнисите. Неданочните приходи кои планираме да ги собереме во 2024 година се прикажани во продолжение.

Најголем износ на неданочни приходи е планирано да бидат обезбедени од такси и надоместоци, додека најмалку неданочни приходи се очекува да се обезбедат од други неданочни приходи.



Графикон 5. Неданочни приходи на општина Зелениково (во денари)

ТРАНСФЕРИ ОД ЦЕНТРАЛНАТА ВЛАСТ

Општината добива значителни финансиски средства од централната власт во форма на трансфери од ресорните министерства или владините фондови. Овие трансфери се најзначаен дел од буџетот на општината и се клучни за нејзиното непречено обезбедување на надлежностите и реализација на капиталните инфраструктурни проекти.

Највисок износ на трансфери е планирано да бидат обезбедени преку блок дотациите, во износ од 44.441.000,00 денари, а трансферот од ДДВ е планирано да изнесува 14.310.868 денари



Графикон 6. Трансфери и донации на општина Зелениково (во денари)

Блок дотациите за пренесените надлежности од централната власт се суштински за финансирање на нашите надлежности во доменот на образованието, културата и социјалната заштита. Општина Зелениково единствено користи Блок дотација за основно образование и истата за 2024 година изнесува 44.441.000,00 денари.


ДОНАЦИИ/ГРАНТОВИ

Донациите во финансиски средства исто така претставуваат приход во Буџетот на општината, кои за 2024 година се проценети на износ од 264.000,00 денари. Средствата од овие донации се строго наменети за имплементација на активностите од Проектот “Креирање можности за работа за сите IV”, програма за Општинско корисна работа за општина Зелениково за 2024 година.

КАДЕ И КАКО СЕ ТРОШАТ ОПШТИНСКИТЕ ПАРИ?

Особено е важно нашите граѓани да имаат увид каде и како се трошат локалните ресурси. Локалните расходи се директно поврзани со обезбедувањето на потребните добра и услуги на граѓаните – затоа нивната структура и начин на распределба е особено важно да бидат транспарентно претставени.


Во 2024 година општината планира да потроши вкупно 93.670.700,00 денари за обезбедување на потребните добра и услуги на граѓаните. Од нив 18,09% се планирани за капитални инвестиции во износ од 16.949.010,00 денари, а останатите 81,91% односно 76.721.690,00 денари ќе бидат потрошени за тековно-оперативни активности на општината, а се однесуваат на плати и надоместоци, стоки и услуги, резерви, социјални трансфери, субвенции и други трансфери, камата и отплата на главница за кредит.



Графикон 7. Вкупни расходи по економска класификација на општина Зелениково (во денари)


Три клучни видови на расходи во буџетот за 2024 година во нашата општина се: плати и надоместоци, стоки и услуги и капитални расходи.

Платите и надоместоците претставуваат највисок износ на расходите од општинската сметка и се во износ од 51.064.000 денари, а се однесуваат на вработените во општината и основното училиште. Од нив, најголем дел, во износ од 39.100.000,00 денари се планирани за вработените во ООУ Марко Цепенков – Зелениково, а останатите трошоци за плати ќе бидат потрошени за вработените во општината и надоместоците на советниците.



Графикон 8. Расходи за плати и надоместоци по надлежност на општина Зелениково (во денари)

Планираните расходи за **стоки и услуги** во износ од 20.678.000,00 денари опфаќаат значителен дел од буџетот на општината, а се однесуваат на трошоците за комунални услуги, греење, комуникација и транспорт, потоа поправки и тековно одржување, договорни услуги, материјали и ситен инвентар, како и плати за привремено ангажираните лица. Најголем дел од овие расходи е распределен во училиштето, а се финансирани од Блок дотацијата за основно образование како и од самофинансирачката сметка на училиштето. Општината од сопствениот буџет за оваа намена планира најмногу да потроши за комунални дејности.



Графикон 9. Расходи за стоки и услуги по надлежност на општина Зелениково (во денари)

Нашата општина во текот на 2024 година планира да започне со реализација на неколку капитални/инфраструктурни и други проекти кои треба да го подобрат животот и благосостојбата на граѓаните.

Капиталните расходи на нашата општина се клучни за квалитетот на живот на нашите граѓани, оттука во 2024 година, учествуваат со 18,09% во структурата на вкупните расходи. Најголем дел од нив се наменети за комунални дејности, и тоа во износ од 13.959.010,00 денари, а најмалку планира да потроши за образование во износ од 400.000,00 денари.



Графикон 10. Капитални расходи по надлежност на општина Зелениково (во денари)

КОЛКУ ПЛАНИРА ДА ПОТРОШИ НАШАТА ОПШТИНА ЗА СЕКОЈА ОДДЕЛНА НАДЛЕЖНОСТ/ ПРОГРАМА?

Со цел транспарентно претставување на намената за која општината планира да ги потроши расположливите приходи, во продолжение се претставени клучните планирани буџетски расходи по секоја од надлежностите (програмите) наменети за нашите граѓани.


Во основниот буџет капиталните расходи се планирани во износ од 16.549.010,00 денари, кои во најголем дел се однесуваат на:

- Изградба и реконструкција на улици и патишта – 8.026.010,00 денари (Договор за реализација на Проект “Реконструкција на дел од локална улица во Зелениково до последна автобуска постојка” – 5.242.280,00 денари, Договор за реализација на проект “Реконструкција на крак од улица 31 во Станица Зелениково” – 1.036.158,00 денари, Договор за реализација на Проект Изградба на пристапен пат до земјоделско земјиште во село Зелениково – 838.774,00 денари);
- Изградба на пречистителни станици и колектори – 2.300.000,00 денари (Договор за реализација на проект Реконструкција на крак 1 од фекална канализација во село Зелениково – 2.273.875,00 денари);
- Подготвување проекти за улици и патишта – 1.000.000,00 денари (Договор за изработка на проектна документација на ниво на основен проект со вклучена ревизија за потребите на општина Зелениково);
- Купување на машини и опрема – 503.000,00 денари (Набавка на клима уреди за потребите на општината – 250.000,00 денари, набавка на информатичка опрема 40.000,00 денари, до искористување на средствата од договорот за поставување на хоризонтална и вертикална сообраќајна сигнализација на територија на општина Зелениково – 183.000,00 денари).
- Купување на канцелариски мебел – 20.000,00 денари;
- Купување на други моторни возила – 1.000.000,00 денари (Средства предвидени како капитален трошок за исплата на ратите за 2024 година за набавениот Багер HIDROMEK по пат на финансиски лизинг за потребите на општината);
- Реконструкција на деловни објекти – 600.000,00 денари (Средства наменети за реконструкција на зградата на Амбулантата);
- Изградба на други објекти – 1.800.000,00 (капитални расходи за изградба на игралиште од затворен тип (балон) за масовно спортување и подигнување на свеста на младата популација во општина Зелениково – 600.000,00 денари, како и средства за поставување на монтажен објект во село Пакошево – 1.200.000,00 денари).

Расходите кои општината планира да ги потроши за **Општинската администрација** се во износ од 12.351.000,00 денари, истите се наменети за плати и надоместоци, комунални услуги, канцелариски материјали, тековно одржување и трансфери. За набавка на канцелариски мебел, опрема, машини, компјутерски софтвер, општината планира да потроши 1.990.000,00 денари.

Расходите за функционирање на **Советот на општината** изнесуваат 3.005.000,00 денари и истите се наменети за надоместоци на советниците, стоки и услуги, разни трансфери, финансиска помош за ранливи категории на граѓани, постојана резерва и т.н.

Вкупните расходи кои се наменети за работата на **Градоначалникот** изнесуваат 5.591.000,00 денари и истите во себе вклучуваат: плати и надоместоци на Градоначалникот, стоки и услуги, комунални услуги, материјали и ситен инвентар, договорни услуги, разни трансфери и тековна резерва.



Графикон 11. Расходи по програми - Совет, Градоначалник и Општинска администрација (во денари)

За **Урбано планирање**, општината издвојува 1.894.000,00 денари, наменети за изработка на урбанистички планови за села.

Нашата општина сериозно настојува да обезбеди соодветно ниво на комуналните услуги, притоа грижејќи се за јавната чистота, јавното осветлување, одржувањето или изградбата на локалните улици и патишта, водоснабдувањето и бројни други локални услуги особено важни за квалитетот на живот на нашите граѓани.

Расходите кои се издвоени за **Комунални услуги**, во износ од 21.013.700 денари, имаат за цел да ги помогнат активностите за изградба на нови капитални инвестиции и одржување на постојните капитални објекти како: урбана опрема, одведување и пречистување на отпадни води, јавно осветлување, паркови и зеленило, локални улици и патишта, други комунални услуги и сообраќајна сигнализација.

Комунални дејности	износ
Урбана опрема	1950000
Системи за отпадни води	2300000
Јавно осветлување	3900000
Локални патишта,улицы, мостови и регулирање на режим на сообраќајот	11800700
Паркови и зеленило	300000
Други комунални услуги	580000
Сообраќајна сигнализација	183000


Табела 2. Расходи за Комунални дејности на општина Зелениково (во денари)

Од планираните расходи за *изградба на нова комунална инфраструктура*, општината најмногу ќе потроши за изградба и реконструкција на локални патишта и улици и за изградба на системи за одведување и пречистување на отпадни води, како и за инвестиции во урбана опрема и сообраќајна сигнализација.



Графикон 12. Расходи по програми за изградба на нова комунална инфраструктура (во денари)

За редовно одржување на постојните инфраструктурни објекти кои служат за давање комунални услуги на граѓаните, општината најмногу издвојува средства за потрошена електрична енергија за улично осветлување, одржување на постоечката урбана опрема, за зимско одржување на локалните улици и патишта и чистење на одводните канали.



Графикон 13. Расходи по програми за одржување на постојната комунална инфраструктура (во денари)


Развојот на туризмот е една од поважните ставки кој ќе придонесе за понатамошен развој и промоција на општината во иднина. Со цел негова поддршка, општината издвојува износ од 1.000.000,00 денари во рамките на кој преовладуваат издатоци за ко-финансирање, односно сопствено учество за реализација на проектот “Подобрување на туристичката сигнализација и инфраструктура во Скопски плански регион преку поставување туристичка сигнализација и урбана опрема со улично осветлување на археолошкиот локалитет Градиште во с. Таор, општина Зелениково”.

Во поглед на средствата кои се планираат за реализација на активности од **Културата** за нашите граѓани издвојуваме средства во висина од 460.000,00 денари. Овие средства нашата општина ги користи за поддршка на традиционални настани и манифестации како што е Денот на општината.

Расходите за **Спорт и рекреација** кои нашата општина планира да ги потроши во 2024 година во прв ред ќе бидат наменети за финансиско потпомагање на спортските клубови кои се регистрирани на територија на општина Зелениково и за спортски настани во износ од 300.000,00 денари, а за изградба, реконструкција и одржување на спортски терени се планирани 600.000,00 денари.

Од вкупните расходи за **образование** кои се планира да се реализираат во општината во износ од 45.026.000,00 денари, општината од сопствениот буџет издвојува 85.000,00 денари за финансиска помош на родителите кои имаат прваче. Вкупните расходи за образование во износ од 44.941.000,00 денари се

планирани за основното училиште преку сметката за блок дотации во основно образование и самофинансирачката сметка на училиштето.



Графикон 14. Расходи по програми за надлежности: Култура, Спорт и рекреација и Основно образование (во денари)

Нашата општина се грижи за **животната средина** и здравата животна околина на своите граѓани, притоа издвојувајќи соодветен износ од 100.000,00 денари за трансфери до здруженија и граѓани кои ќе се грижат за напредокот на нашата општина.

Во делот на **противпожарната заштита** општина Зелениково во буџетот за 2024 година има планирано 100.000,00 денари. Тие во најголем дел се однесуваат за потпомагање на противпожарното здружение што е регистрирано на нашата територија.

Нашата општина посветува сериозно внимание на аспектот на **родовата еднаквост** во планирањето на сите нејзини активности. Покрај тоа издвојуваме и соодветен износ на општински средства за поддршка на родовата еднаквост во износ од 180.000,00 денари.

За **заштита, спасување и отстранување на последици** предизвикани од природни и елементарни непогоди и еколошки катастрофи, општината планира да потроши 60.000,00 денари.

Надлежности	Износ
Заштита на животна средина и природа	100.000
Противпожарна заштита	100.000
Родова еднаквост	180.000
Заштита и спасување	60.000

Табела 3. Расходи по надлежности за Заштита на животна средина, Противпожарна заштита, Родова еднаквост и Заштита и спасување (во денари)

КЛУЧНИ БУЏЕТСКИ ДОКУМЕНТИ - како можат граѓаните да ја следат реализацијата на општинскиот буџет ?

- **Буџетскиот календар** ги дефинира роковите за планирање на општинскиот буџет, каде што се опфатени сите активности поврзани со подготвување на буџетот
- **Буџетскиот циркулар** содржи главни насоки за изготвување на буџетот на општината и го доставува Министерството за финансии.
- **Предлог-буџетот** е подготвен од страна на градоначалникот (општинската администрација) во кој се планираат годишните приходи и годишните расходи и кој треба да биде одобрен од страна на советот на општината.
- **Предлогот на планот на програмите за развој** ги содржи среднорочните проекции на одобрените средства по одделни буџетски програми и потпрограми, годините во кои тие ќе се реализираат и изворите на финансирање, односно буџетите.
- **Буџетот** е акт на локалната власт со кој се планираат годишните приходи и други приливи и се одобруваат годишните расходи и други одливи на државата или на општината.
- **Месечните извештаи** ги содржат податоците за вкупните тековно-оперативни и капиталните приходи и расходи за претходниот месец за коишто се однесува извештајниот период.
- **Кварталниот извештај К1** ги содржи податоците за вкупните тековно-оперативни и капиталните приходи и расходи за претходните три месеци за коишто се однесува извештајниот период, согласно со економската класификација на приходи и расходи по сметки и збирно.
- **Кварталниот извештај К2** ги содржи податоците за сите неподмирени обврски, како и за неподмирените обврски по видови и по ставки, со состојба на последниот ден од претходниот квартал.
- **Кварталниот извештај К3** ги содржи податоците за задолжување и информациите за промените на состојбата на секое задолжување во претходниот квартал, како и промените на состојбата на издадените гаранции и податоци за долгот на јавните претпријатија кои се основани од општините.
- **Полугодишниот извештај** ги содржи податоците за вкупните тековно-оперативни и за капиталните приходи и расходи за претходните шест месеци за коишто се однесува извештајниот период.
- **Годишниот извештај** ги содржи податоците за вкупните тековно-оперативни и капиталните приходи и расходи, за една година за кои се однесува извештајниот период.

Планирани расходи на општина Зелениково за 2024 година (по надлежност и економска класификација)

/	Плати и надоместоци	Резерви	Стоки и услуги	Каматни плаќања	Субвенции и трансфери	Социјални трансфери	Капитални расходи	Отплата на главница	Вкупни расходи
Совет на општина	1.850.000	100.000	505.000	-	150.000	400.000	-	-	3.005.000
Градоначалник	1.814.000	100.000	3.577.000	-	100.000	-	-	-	5.591.000
Општинска администрација	8.300.000	-	3.401.000	500.000	150.000	-	1.990.000	-	14.341.000
Урбано планирање	-	-	1.894.000	-	-	-	-	-	1.894.000
Локален економски развој	-	-	-	-	1.000.000	-	-	-	1.000.000
Комунални дејности	-	-	5.380.000	-	1.000.000	-	13.959.010	674.690	21.013.700
Култура	-	-	390.000	-	70.000	-	-	-	460.000
Спорт и рекреација	-	-	-	-	300.000	-	600.000	-	900.000
Програми за развој	-	-	-	-	-	-	-	-	-
Образование	39.100.000	-	5.441.000	-	85.000	-	400.000	-	45.026.000
Заштита на животна средина и природа	-	-	-	-	100.000	-	-	-	100.000
Унапредување на здравствена заштита	-	-	-	-	-	-	-	-	-
Социјална заштита и заштита на деца	-	-	-	-	-	-	-	-	-
Противпожарна заштита	-	-	-	-	100.000	-	-	-	100.000
Заштита и спасување	-	-	-	-	60.000	-	-	-	60.000
Родова еднаквост	-	-	90.000	-	90.000	-	-	-	180.000
Вкупно	51.064.000	200.000	20.678.000	500.000	3.205.000	400.000	16.949.010	674.690	93.670.700